

|| ಶ್ರೀ ಜಯತೀರ್ಥ ಸ್ತುತಿಃ ||

ಧಾಟೀ ಶ್ರೀಜಯತೀರ್ಥ ವರ್ಯ ವಚಸಾಂ ಚೇಟೀಭವತ್ ಸ್ವರ್ಧುನೀ
ಪಾಟೀರಾನಿಲ ಫುಲ್ಲ ಮಲ್ಲಿ ಸುಮನೋ ವಾಟೀ ಲಸದ್ ವಾಸನಾ |
ಪೇಟೀ ಯುಕ್ತಿ ಮಣಿ ಶ್ರಿಯಾಂ ಸುಮತಿಭಿಃ ಕೋಟೀರಕೈಃ ಶ್ಲಾಘಿತಾ
ಸಾ ಟೀಕಾ ನಿಚಯಾತ್ಮಿಕಾ ಮಮ ಚಿರಾದಾಟೀಕತಾಂ ಮಾನಸೇ || ೧ |

ಟೀಕಾಕೃಜ್ಜಯವರ್ಯ ಸಂಸದಿ ಭವತ್ಯೇಕಾಂತತೋ ರಾಜತಿ
ಪ್ರಾಕಾಮ್ಯಂ ದಧತೇ ಪಲಾಯನ ವಿಧೌ ಸ್ತೋಕಾನ್ಯ ಶಂಕಾ ದ್ವಿಃ |
ಲೋಕಾಂಧೀಕರಣ ಕ್ಷಮಸ್ಯ ತಮಸಃ ಸಾ ಕಾಲ ಸೀಮಾ ಯದಾ
ಪಾಕಾರಾತಿ ದಿಶಿ ಪ್ರರೋಹತಿ ನ ಚೇದ್ ರಾಕಾ ನಿಶಾ ಕಾಮುಕಃ || ೨ ||

ಛಾಯಾ ಸಂಶ್ರಯಣೇನ ಯಚ್ಚ ರಣಯೋರಾಯಾಮಿ ಸಾಂಸಾರಿಕಾ
ಪಾಯಾನಲ್ಪತಮಾತಪ ವ್ಯತಿಕರ ವ್ಯಾಯಾಮ ವಿಕ್ಷೋಭಿತಾಃ |
ಆಯಾಂತಿ ಪ್ರಕಟಾಂ ಮುದಂ ಬುಧ ಜನಾ ಹೇಯಾನಿ ಧಿಕ್ಕೃತ್ಯ ನಃ
ಪಾಯಾಚ್ಛ್ರೀಜಯರಾಟ್ ದೃಶಾ ಸರಸ ನಿರ್ಮಾ ಯಾನುಕಂಪಾದ್ರ್ಯಯಾ || ೩ ||

ಶ್ರೀವಾಯ್ವಂಶ ಸುವಂಶ ಮೌಕ್ತಿಕಮಣೇಃ ಸೇವಾ ವಿನಮ್ರ ಕ್ಷಮಾ
ದೇವಾಜ್ಞಾನ ತಮೋ ವಿಮೋಚನ ಕಲಾ ಜೈವಾತ್ಮಕ ಶ್ರೀ ನಿಧೇಃ |
ಶೈವಾದ್ವೈತ ಮತಾಟವೀ ಕವಲನಾ ದಾವಾಗ್ನಿ ಲೀಲಾ ಜುಃ
ಕೋ ವಾದೀ ಪುರತೋ ಜಯೀಶ್ವರ ಭವೇತ್ ತೇ ವಾದಿ ಕೋಲಾಹಲೇ || ೪ ||

ನೀಹಾರಚ್ಛವಿ ಬಿಂಬ ನಿರ್ಗತ ಕರ ವ್ಯೂಹಾಪ್ಲುತೇಂದೂಪಲಾ
ನಾಹಾರ್ಯ ಸೃತ ನೂತನಾದ್ಭುತ ಪರೀವಾಹಾಲಿ ವಾಣೀ ಮುಚಃ |
ಊಹಾಗೋಚರ ಗರ್ವ ಪಂಡಿತ ಪಯೋ ವಾಹಾನಿಲ ಶ್ರೀ ಜು
ಮಾಹಾತ್ಮ್ಯಂ ಜಯತೀರ್ಥ ವರ್ಯ ಭವತೋ ವ್ಯಾಹಾರಮತ್ಯೇತಿ ನಃ || ೫ ||
ವಂದಾರು ಕ್ಷಿತಿ ಪಾಲ ಮೌಲಿ ವಿಲಸನ್ಮಂದಾರ ಪುವಲೀ

ಮಂದಾನ್ಯ ಪ್ರಸರನ್ಮ ರಂದ ಕಣಿಕಾ ವೃಂದಾದ್ರ್ವ ಪಾದಾಂಬುಜಃ |
ಕುಂದಾಭಾಮಲ ಕೀರ್ತಿರಾರ್ತ ಜನತಾ ವೃಂದಾರಕಾನೋಕಹಃ
ಸ್ವಂ ದಾಸಂ ಜಯತೀರ್ಥರಾಟ್ ಸ್ವ ಕರುಣಾ ಸಂದಾನಿತಂ ಮಾಂ ಕ್ರಿಯಾತ್ ||
೬ ||

ಶ್ರೀ ದಾರಾಂಘ್ರಿ ನತಃ ಪ್ರತೀಪ ಸುಮನೋ ವಾದಾಹವಾಟೋಪನಿ
ಭೇದಾತಂದ್ರ ಮತಿಃ ಸಮಸ್ತ ವಿಬುಧಾಮೋದಾವಲೀ ದಾಯಕಃ |
ಗೋದಾವರ್ಯದಯತ್ ತರಂಗ ನಿಕರ ಹ್ರೀ ದಾಯಿ ಗಂಭೀರ ಗೀಃ
ಪಾದಾಬ್ಜ ಪ್ರಣತೇ ಜಯೀ ಕಲಯತು ಸ್ವೇ ದಾಸ ವರ್ಗೇಽಪಿ ಮಾಮ್ || ೭ ||

ವಿದ್ಯಾ ವಾರಿಜ ಂಡ ಚಂಡ ಕಿರಣೋ ವಿದ್ಯಾ ಮದ ಕ್ಷೋದಯದ್
ದ್ವಾದ್ಯಾಲೀ ಕದಲೀ ಭಿದಾಮರ ಕರೀ ಹೃದ್ಯಾತ್ಮ ಕೀರ್ತಿ ಕ್ರಮಃ |
ಪದ್ಯಾ ಭೋಧ ತತೇರ್ವಿನಮ್ರ ಸುರ ರಾಡುದ್ಯಾನ ಭೂಮೀ ರುಹೋ
ದದ್ಯಾಚ್ಛ್ರೀಜಯತೀರ್ಥರಾಟ್ ಧಿಯಮುತಾವದ್ಯಾನಿ ಭಿದ್ಯಾನ್ಮಮ || ೮ ||

ಆಭಾಸತ್ವಮಿಯಾಯ ತಾರ್ಕಿಕ ಮತಂ ಪ್ರಾಭಾಕರ ಪ್ರಕ್ರಿಯಾ
ಶೋಭಾಂ ನೈವ ಬಭಾರ ದೂರ ನಿಹಿತಾ ವೈಭಾಷಿಕಾದ್ಯುಕ್ತಯಃ |
ಹ್ರೀಭಾರೇಣ ನತಾಶ್ಚ ಸಂಕರ ಮುಖಾಃ ಕ್ಷೋಭಾಕರೋ ಭಾಸ್ಕರಃ
ಶ್ರೀ ಭಾಂ ಜಯ ಯೋಗಿನಿ ಪ್ರವದತಿ ಸ್ವಾಭಾವಿಕೋದ್ಯನ್ಮತೌ || ೯ ||

ಬಂಧಾನಃ ಸರಸಾರ್ಥ ಶಬ್ದ ವಿಲಸದ್ ಬಂಧಾಕರಾಣಾಂ ಗಿರಾಂ
ಮಿಂಧಾನೋಽರ್ಕ ವಿಭಾ ಪರಿಭವ ಝರೀ ಸಂಧಾಯಿನಾ ತೇಜಸಾ |
ರುಂಧಾನೋ ಯಶಸಾ ದಿಶಃ ಕವಿ ಶಿರಃ ಸಂಧಾರ್ಯಮಾಣೇನ ಮೇ
ಸಂಧಾನಂ ಸ ಜಯೀ ಪ್ರಸಿದ್ಧ ಹರಿ ಸಂಬಂಧಾಗಮಸ್ಯ ಕ್ರಿಯಾತ್ || ೧೦ ||

ಸಖ್ಯಾವದ್ ಗಣ ಗೀಯಮಾನ ಚರಿತಃ ಸಾಂಖ್ಯಾಕ್ಷಪಾದಾದಿನಿಃ
ಸಂಖ್ಯಾಸತ್ ಸಮಯಿ ಪ್ರಭೇದ ಪಟಿಮ ಪ್ರಖ್ಯಾತ ವಿಖ್ಯಾತಿಗಃ |
ಮುಖ್ಯಾವಾಸ ಗೃಹಂ ಕ್ಷಮಾ ದಮ ದಯಾ ಮುಖ್ಯಾಮಲ ಶ್ರೀ ಧುರಾಂ

ವ್ಯಾಖ್ಯಾನೇ ಕಲಯೇದ್ ರತಿಂ ಜಯವರಾಭಿಖ್ಯಾ ಧರೋಮದ್ ಗುರುಃ || ೧೧

||

ಆಸೀನೋ ಮರುದಂಶ ದಾಸ ಸುಮನೋ ನಾಸೀರ ದೇಶೇ ಕ್ಷಣಾದ್

ದಾಸೀಭೂತ ವಿಪಕ್ಷ ವಾದಿ ವಿಸರಃ ಶಾಸೀ ಸಮಸ್ತೈನಸಾಮ್ |

ವಾಸೀ ಹೃತ್ಸು ಸತಾಂ ಕಲಾ ನಿವಹ ವಿನ್ಯಾಸೀ ಮಮಾನಾರತಂ

ಶ್ರೀ ಸೀತಾ ರಮಣಾರ್ಚಕಃ ಸ ಜಯರಾಡಾಸೀದತಾಂ ಮಾನಸೇ || ೧೨ ||

ಪಕ್ಷೀಶಾಸನ ಪಾದ ಪೂಜನ ರತಃ ಕಕ್ಷೀಕೃತೋದ್ಯದ್ ದಯೋ

ಲಕ್ಷ್ಮೀಕೃತ್ಯ ಸಭಾ ತಲೇ ರಟದಸತ್ ಪಕ್ಷೀಶ್ವರಾನಕ್ಷಿಪತ್ |

ಅಕ್ಷೀಣ ಪ್ರತಿಭಾ ಭರೋ ವಿಧಿ ಸರೋಜಾಕ್ಷೀ ವಿಹಾರಾಕರೋ

ಲಕ್ಷ್ಮೀಂ ನಃ ಕಲಯೇಜ್ಜಯೀ ಸುಚಿರಮಧ್ಯಕ್ಷೀಕೃತಕ್ಷೋಭಣಾಮ್ || ೧೩ ||

ಯೇನಾಗಾಹಿ ಸಮಸ್ತ ಶಾಸ್ತ್ರ ಪೃತನಾ ರತ್ನಾಕರೋ ಲೀಲಯಾ

ಯೇನಾಖಂಡಿ ಕುವಾದಿ ಸರ್ವ ಸುಭಟ ಸ್ತೋಮೋ ವಚಃ ಸಾಯಕೈಃ |

ಯೇನಾಸ್ಥಾಪಿ ಚ ಮಧ್ವ ಶಾಸ್ತ್ರ ವಿಜಯ ಸ್ತಂಭೋ ಧರಾ ಮಂಡಲೇ

ತಂ ಸೇವೇ ಜಯತೀರ್ಥ ವೀರಮನಿಶಂ ಮಧ್ವಾಖ್ಯ ರಾಜಾದೃತಮ್ || ೧೪ ||

ಯದೀಯ ವಾಕ್ ತರಂಗಾಣಾಂ ವಿಪ್ಲು ವಿದುಂ ಗಿರಃ |

ಜಯತಿ ಶ್ರೀಧರಾವಾಸೋ ಜಯತೀರ್ಥ ಸುಧಾಕರಃ || ೧೫ ||

ಸತ್ಯಪ್ರಿಯ ಯತಿ ಪ್ರೋಕ್ತಂ ಶ್ರೀ ಜಯಾರ್ಯ ಸ್ತವಂ ಶುಭಮ್ |

ಪಠನ್ ಸಭಾಸು ವಿಜಯೀ ಲೋಕೋತ್ತಮತಾಂ ವ್ರಜೇತ್ || ೧೬ ||

|| ಇತಿ ಶ್ರೀಸತ್ಯಪ್ರಿಯತೀರ್ಥವಿರಚಿತಾ ಶ್ರೀಜಯತೀರ್ಥಸ್ತುತಿಃ ಸಮಾಪ್ತಾ ||